

**ADDIS ABABA CITY ADMINISTRATION EDUCATIONAL BUREAU****MODEL EXAMINATION FOR GRADE EIGHT****AMHARIC, TAHISAS 2015/ JANUARY 2023****NUMBER OF QUESTIONS: 60****TIME ALLOWED: - 1 HOUR****GENERAL DIRECTIONS**

THIS BOOKLET CONTAINS **AMHARIC** EXAMINATION. IN THIS EXAMINATION, THERE ARE A TOTAL OF **60 MULTIPLE CHOICE QUESTIONS**. CAREFULLY SELECT THE BEST ANSWER AND **BLACKEN** ONLY THE LETTER OF YOUR CHOICE ON THE SEPARATE ANSWER SHEET PROVIDED. FOLLOW THE INSTRUCTIONS ON THE ANSWER SHEET AND THE EXAMINATION PAPER CAREFULLY. USE ONLY **PENCIL** TO MARK YOUR ANSWERS. YOUR ANSWER MARK SHOULD BE **HEAVY** AND **DARK**, COVERING THE ANSWER SPACE COMPLETELY. PLEASE ERASE ALL UNNECESSARY MARKS COMPLETELY FROM YOUR ANSWER SHEET.

YOU ARE ALLOWED TO WORK ON THE EXAM FOR **1 HOUR**. WHEN TIME IS CALLED, YOU MUST IMMEDIATELY STOP WORKING, PUT YOUR PENCIL DOWN, AND WAIT FOR FURTHER INSTRUCTIONS.

ANY FORM OF CHEATING OR AN ATTEMPT TO CHEAT IN THE EXAMINATION WILL RESULT IN AN AUTOMATIC DISMISSAL FROM THE EXAMINATION HALL AND CANCELLATION OF YOUR SCORE (S).

PLEASE MAKE SURE THAT YOU HAVE WRITTEN ALL THE REQUIRED INFORMATION ON THE ANSWER SHEET BEFORE YOU START TO WORK ON THE EXAMINATION.

**DO NOT TURN THIS PAGE UNTIL YOU ARE TOLD TO DO SO.**

መመሪያ አንድ፡-ከተራ ቁጥር 1 እስከ 10 ድረስ ያሉት ጥያቄዎች ምንባቡን መሰረት አድርገው የተዘጋጁ ናቸው። ስለሆነም ምንባቡን በጥሞና በማንበብ የቀረቡትን ጥያቄዎች ከተሰጡት አማራጮች መካከል ትክለኛውን መልስ በመምረጥ መልሱ።

### ምንባብ

ተክል ከዘር እንጂ ያለዘር እንደማይበቅል ሁሉ የሰውም እያንዳንዱ ድርጊት ከተደበቀው የሰው የሃሳብ ዘር ይመነጫል። ከእነዚህ ሃሳቦችም ውጭ ሊገለጥ አይችልም።ይህም ነገር ሆን ተብለው በሚደረጉ ነገሮች ላይ ተግባራዊ የሚሆነውን ያህል ሳይታሰብ በድንገት በሚደረጉና ባለማወቅ በሚደረጉ ነገሮች ላይ እኩል ተግባራዊ ይሆናል።

ድርጊቱ የሃሳብ ችግኝ ነው። ደስታና ስቃይ የሃሳብ ፍሬዎች ናቸው። የሰው ልጅም መራራውንም ሆነ ጣፋጨን ፍሬ ከእራሱ የሃሳብ እርሻ ይሰበስባል።

የሰራን በአእምሯችን ውስጥ ያለ ሃሳብ ነው። እኛ የተሰራነውና የተገነባነው በሃሳብ ነው የሰውም አእምሮ መጥፎ ሃሳብ ካለው ጋሪው ከፈረሱ ጌላ እንደሚመጣው ህመም በእርሱ ላይ ይመጣበታል። ነገር ግን በንጹህ ሃሳብ ጸንቶ ለሚኖር ሰው በእርግጠኝነት ደስታ እንደጥላ ከጌላው ይከተለዋል።

ምንጭ፡-ሰውና ሃሳብ መጽሐፍ ከገጽ 1-2 የተወሰደ

1. ጸሐፊው በአንቀጽ ሁለት ላይ «ድርጊት የሃሳብ ችግኝ ነው።» ሲል ምን ለማለት ፈልጎ ነው?

- |            |           |
|------------|-----------|
| A. መድረሻ ሆነ | C. መነሻ ሆነ |
| B. ተክል ሆነ  | D. ያደገ ሆነ |

2. ከምንባቡ ውስጥ ጸሐፊው ተክል ከዘር እንደሚበቅል ሲነግረን ሰውን ደግሞ ያመሳጠረው ከምን ጋር ነው?

A. ከተክል ጋር

C. ከሰው ጋር

B. ከሃሳብ ጋር

D. ከችግኝ ጋር

3. በምንባቡ ጋራው ከፈረሱ ተብሎ የተገለጸው እንዴት ያለውን ሃሳብ ነው?

A. መጥፎ ሃሳብ

C. የሚያድግ ሃሳብ

B. ጥሩ ሃሳብ

D. የተዘራ ሃሳብ

4. ደስታና ስቃይ የሃሳብ ፍሬዎች ናቸው። ለሚለው ውጤታዊ አገላለጽ በምክንያትነት የቀረበው ሃሳብ የቱ ነው?

A. መራራ ፍሬ

C. ጣፋጭ ፍሬ

B የሰው ልጅ

D. ድርጊቱ የሃሳብ ችግኝ ነው

5. ይህ ጽሑፉ ከየትኛው የድርሰት ዓይነት ውስጥ ይመደባል?

A. ከአመዛዛኝ

C. ከስዕላው

B ከገላጭ

D. ከተራኪ

6. የምንባቡን ጥቅል ሃሳብ የያዘው አንቀጽ በጽሁፉ ውስጥ በየት ይገኛል?

A. በአንቀጽ አንድ

C. በአንቀጽ ሁለት

B. በአንቀጽ ሶስት

D. በአንቀጽ አንድና ሶስት

7. ጸሃፊው የሰውን ልጅ ገደቦ ከዚህ አይወጣም እያለ ገለጸው ምኑን ነው?

A. ከድብቅ ማንነቱን

C. ከግልጽ ማንነቱን

B. ከውጭ ማንነቱ

D. ከአሳቢነቱ

8. የሰው የተሰራው በአእምሯችን ባለው ሃሳባችን ውሳኔ ነው ሲል ጸሐፊው ምን ማለቱ ነው?
- A. ሰው የሚወለደው በአእምሮ ውስጥ ታስቦ ነው
  - B. ሰው ለመባል ማሰብ ተገቢ ነው
  - C. ሰው ጥሩም ሆነ መጥፎ ለመባል ማሰብ አለበት
  - D. ሰውን ጥሩም ሆነ መጥፎ የሚያስብለው ሃሳቡ ነው
9. በምንባቡ ጋራው ከፈረሱ ጊሳ የሚለው አባባል የገባበት መንገድ ትክክል ያልሆነው በየትኛው አገላለጽ ነው?
- A. የሰው ልጅ ለሃሳቡ ቀድሞ ይገኛል
  - B. የሰውልጅ በሃሳቡ እየተጎተተ ነው የሚኖረው
  - C. የሰው ልጅ ለሃሳብ እንጂ ለተግባር ኑሮ አያውቅም
  - D. የሰው ልጅ የሃሳብ ድሃ አይደለም
10. ሰው ጥሩም ሆነ መጥፎ እንዲሆን ያሚያደርገው ከምንባቡ አንጻር
- A. አውቆ በሚያደርገው ተግባር ነው፡፡
  - B. ሳያውቅ በሚፈጽመው ተግባር ነው
  - C. በተደበቀው የሃሳብ ውጤቱ ነው
  - D. ሲወለድ አብሮት በተወለደው ሃሳቡ ነው

መመሪያ ሁለት፡- ከተራ ቁጥር 11 እስከ 20 ድረስ ያሉት ጥያቄዎች ቃላትና ሐረጎችን መሰረት አድርገው የተዘጋጁ ናቸው። ስለሆነም እንደየአጠያያቂው ከቀረቡት አማራጮች ትክክለኛ መልስ የያዘውን በመምረጥ መልስ ስጡ።

11. «አስከፈለቻቸው» የሚለው ቃል በትክክል ተነጣጥሎ የተቀመጠው በየትኛው አማራጭ ነው?

- |                |                  |
|----------------|------------------|
| A. አስከፈለ- ቻቸው  | C. አስ-ከፈለ-አች-አቸው |
| B. አስ-ከፈለች-አቸው | D. አስከፈለች-አቸው    |

12. ፋና ወጊ ሆኖ በአለም አደባባይ አገሩንና ህዝቡን አስጠራ። በሚለው ዓረፍተ ነገር ውስጥ ለተሰመረበት ቃል ተመሳሳይ ፍች ከሚከተሉት መካከል የቱ ነው?

- |            |            |
|------------|------------|
| A. ብርሃን ሰጭ | C. ዜና አንባቢ |
| B. ቀዳሚ     | D. ተዋጊ     |

13. አይኑ ተንከራተተ ብሎ ጓጓ ካለ አይኑ ተጎለጎለ ብሎ ምን ይላል?

- |         |         |
|---------|---------|
| A. ተናደደ | C. ታመመ  |
| B. ቀላወጠ | D. ተወጠረ |

14. ሰርግና ምላሽ ለሚለው ፈሊጣዊ አነጋገር ተመሳሳይ ትርጉም ሊሆን የሚችለው ከሚከተለው አማራጭ የትኛው ነው?

- |               |            |
|---------------|------------|
| A. ተመላልሶ መምጣት | C. ታላቅ ደስታ |
| B. ቅልቅል       | D. ድብልቅ    |

15. . ከሚከተሉት መካከል «ጎጆ» የሚው ቃል በፍካሬያዊ ፍች የተገለጸው በየትኛው አማራጭ ውስጥ ነው።

A. አብዛኛው የገጠሪቱ ማህበረሰብ በሳር ጎጆ ይሰራሉ።

B. እድሜው ለአቅመአዳም በመድረሱ ትዳር ያዘ።

C. ጎጆ ከሰው ፊት ከብርድና ከቁር ትክላክላለች።

D. የገጠሯ ጎጆ በእበት ተለቀለቀች ስለሆነች በጣም ታምራለች።

16. ዝዝዝ ለሚለው ቃል ትክክለኛ ትርጉም ሊሆን የሚችለው?

A. ቆረቆረ

C. ፈገፈገ

B. ከረከመ

D. ጠረበ

17. «ይህን አገም ጠቀም ንግግርህን ብትተው ምን አለበት ፡፡» አሉ ወይዘሮ አሰጋሽ በዚህ አባባል ውስጥ የተሰመረበት ቃል አገባባዊ ትርጉም ከተዘረዘሩት ውስጥ የቱ ነው?

A. ሽርደዳ

C. ኩርፊያ

B. ያዝ ለቀቅ

D. ድግፍግፍ

18. እገሌ «ንግግር አዋቂ ነው» ሲባል ምን ለማለት ተፈልጎ እንደሆነ ከሚከተሉት አማራጮች መርጣችሁ መልሱ?

A. ቋንቋን ስለተማረ ሲናገር ያሳምናል።

B. ባይማርም አንደበተ-ርቱዕና አስተዋይ ነው።

C. አስተዋይ ቢሆንም ቃላት መርጦ አይናገርም።

D. ድምፁን ከፍ አድርጎ ስለሚናገር ሰው ያዳምጠዋል።

19. ከዚህ በታች ከቀረቡት ቃላት ውስጥ ድርብ ቃል ያልሆነው የቱ ነው?

A. እግረ ደረቅ

C. መሠረተ ትምህርት

B. አይነ አፋር

D. መጥፎ ባህሪ

20. “አሳቻ ” ለሚለው ያልተለመደ ቃል አቻ ሊሆን የሚችል የተለመደ ቃል የሆነው ከሚከተለው አማራጭ የትኛው ነው?

A. ግልጽ ቦታ

C. ተጨማሪ ቦታ

B. ሰዋራ ቦታ

D. ፊት ለፊት ያለ ቦታ

21. የወ/ሮ አስካለ ልጁ አይነግቡ ናት። በሚለው አረፍተ ነገር ውስጥ ተለመደበት ቃል ፍች ከቀረቡት አማራጮች ውስጥ የትኛው መለስ ይሆናል?

A. አይኗ ገባ ገባ ያለ

C. ማራኪ

B. ፈጣጣ አይን

D. ደረቅ

22. «ሰለቀጠ» ለሚለው ቃል ተመሳሳይ ፍች ሊሆን የሚችለው ከሚከተሉት ውስጥ የቱ ነው?

A. አደቀቀ

C. ሸረከተ

B. ዋጠ

D. ገረደፈ

መመሪያ ሶስት፡- ከተራ ቁጥር 23 እስከ 31 ድረስ ያሉት ጥያቄዎች የተለያዩ ሰዎች መጠይቆችን መሰረት አድርገው የተዘጋጁ ናቸው። ስለሆነም እንደየአጠያያቂነቱ ከቀረቡት አማራጮች ትክክለኛ መልስ የያዘውን በመምረጥ መልስ ስጡ።

23. ከሚከተለው መዘርዘር ውስጥ ተውሳክ ግስን በትክክል ሊገልጽ

የማይችለው የትኛው ነው?

- A. ተውሳክ ግስ በተግባሩ ከግስ ላይ እየገባ ግስን የሚገልጽ ማለት ነው።
- B. ተውሳክ ግስ በቃላት መድብሉ በጣም ጥቂት ነው።
- C. ተውሳክ ግስ ማለት ከግስ በፊት እየገባ ግስን የሚገልጽማለት ነው።
- D. ተውሳክ ግስ ማለት የግስ ጭማሪ ነው።

24. ከሚከተሉት ዓረፍተ ነገር መካከል ስህተት የሌለበት አማራጭ የትኛው ነው?

- A. የጤፍ በወጥ ጥቁር እንጀራ እወዳለሁ።
- B. የጥቁር ጤፍ እንጀራ በወጥ እወዳለሁ ።
- C. የጥቁር እንጀራ ጤፍ እወዳለሁ ።
- D. እንጀራ የጥቁር ጤፍ እወዳለሁ ።

25. ከሚከተሉት አረፍተ ነገሮች ውስጥ በድርብ ቃል የተመሰረተው ዓረፍተ ነገር የቱ ነው?

- A. መጥፎ ባህርይ ያላቸው ልጆች አድረው ለወገንም ለአገርም አይጠቅሙም።
- B. የአንድ ታዳጊ ነገረሰራው ካላማራ የወደፊት ሕይወቱ የተበላሸ ይሆንበታል
- C. ቤተሰብ ለአንድ ልጅ የወደፊት ሕይወት ወሳኝ ሚና የሚጫወቱ ናቸው።
- D. የልጆች ወጣወጣ ማለት ከመጥፎ ልማድ ጋር ካልተያያዘ ችግር የለውም።



26. «ተረማመዳችሁ» በሚለው ዓ.ነገር ውስጥ ያለው ባለቤት ማነው?

A. እናንተ

C. እርሷን

B. እነርሱ

D. እርሱን

27. መከራት በሚለው ቃል ውስጥ የተመከረችው እሷ መሆኑን የሚያመለክተው ቅጥያ የትኛው ነው?

A. -ት

C. - ች

B. -አት

D. ኢት

28. አንቀጽ ለመጻፍ ከሚስፈልጉ ዋናዋና ቁምነገሮች ውስጥ ከሚከተለው አማራጮች አንዱ የቱ ነው?

A. ሁለትና ከዚያ በላይ ዋና ሃሳቦች

C. የጽሁፍ መሰረታዊ ነገሮች

B. የተለያዩ አባባሎች

D. መንደርደሪያ ሃሳብ/ኃይል ቃል

29. በውስጡ አንድ ሃሳብን ብቻ የያዙ አረፍተ ነገሮች ተቀናጅተው የሚፈጥሩት የቋንቋ መዋቅር ምን እየተባለ ይጠራል

A. ቃል

C. ዐረፍተ ነገር

B. ሀረግ

D. አንቀጽ

30. «ነው» የሚለው ግስ በአንድ ዓረፍተ ነገር ውስጥ ቢገባ አረፍተ ነገሩን ከጊዜ አንጻር ሊወክል የሚችለው ከሚከተለው አማራጭ ውስጥ የትኛው ነው?

A. የኃላፊ ጊዜን

C. የአሁን ጊዜን

B. የትንቢት ጊዜን

D. መልስ የለም

31. ከሚከተሉት አማራጮች ውስጥ ለገቢር ግስ ምሳሌ ሊሆን የሚችለው ዓረፍተ ነገር የትኛው ነው?

- A. መስታወቱ በዮሐንስ ተሰበረ።      C. ልብሱ በአብዱ ተቀደደ።  
B. ከበደ ካሲን መታ።      D. ስጋው በዮዲት ተጠበሰ

32. ቀጥሎ ከተዘረዘሩት ቃላት መካከል የተገብሮ ቃል የሆነውን ለይታችሁ አውጡ።

- A. ገዛ      C. ተገዛ  
B. ገዛች      D. ገዙ

33. ከሚከተሉት ውስጥ አንድ ድርጊት ከቅርብ ጊዜ በፊት የተፈፀመ መሆኑን የሚገልጽ የጊዜ አይነት የቱ ነው?

- A. የቅርብ ኃላፊ ጊዜ      C. የሩቅ ኃላፊ ጊዜ  
B. የኃላፊ ጊዜ      D. የትንቢት ጊዜ

34. እንደተቆረጠ ዛፍ ክፉኛ ወደቀች። በሚለው ዓረፍተ ነገር ውስጥ የተሰመረበት ሐረግ የሐረግ ክፍሉ ከተዘረዘሩት አማራጮች የትኛው ነው?

- A. ስማዊ ሐረግ      C. ቅጽላዊ ሐረግ  
B. ግሳዊ ሐረግ      D. ተውሳክ ግሳዊ ሐረግ

35. ከሚከተሉት ውስጥ የብዛትንና የባለንብረትነትን ምዕላድ አጣምሮ ያዘው ቃል የቱ ነው?

- A. ጓደኛዬ      C. ወንድሜ  
B. ባልደረባዬ      D. ባልደረቦቼ

36. ቀጥሎ ከቀረቡት ቃላት መካከል -አማ የሚለውን አብዥ ምዕላድ የሚወስደው ማን ነው

A. ብርድ

C. በሬ

B. ሰው

D. ሀገር

መመሪያ አራት :- ከተራ ቁጥር 32 እስከ 39 ድረስ ያሉት ጥያቄዎች የተለያዩ መመሪያዎችንና ስርዓተ ነጥብን መሰረት አድርገው የተዘጋጁ ናቸው። መጠይቆችን በጥሞና በማንበብ እደየአጠያቂቸው ትክክለኛውን መልስ በመምረጥ መልሱ።

37. ቀጥሎ ከቀረቡት አማራጮች ውስጥ የንግግር ክሂልን ለማዳበር ከሚረዱ ስልቶች መካከል ልዩ የሆነው የትኛው ነው?

A. ቃለ መጠይቅ

C. ጭውውት

B. የቃል ሪፓርት

D. የፅሁፍ ሪፓርት

38. ከሚከተሉት ውስጥ ስለ ጭውውት ትክክል ያልሆነው የቱ ነው?

A. ለጭውውት ስንቀርብ ስብዕናን ማሟላት /ማስተካከል/ ያስፈልጋል

B. የሀሳብ ልውውጥ ቢኖርም ሀሳቡን እየቋጩ መሄድ ያስፈልጋል

C. ጭውውቱ ፍሬያማ እንዲሆን ጥረት ማድረግ አለብን

D. በጭውውት ላይ ያልገባን ሀሳብ ካለ መጠየቅ አስፈላጊ አይደለም

39. በክርክር ወቅት ቅድሚያ መስጠት ያለብን ጉዳይ ከሚከተሉት አማራጮች ውስጥ የቱ ነው?

- A. የክርክሩን ርዕስ ለአድማጮች ማስተዋወቅ
- B. ስለርዕሱ መረጃዎችን መሰብሰብና ቅደም ተከተልማስያዝ
- C. ረጋ ብሎ መናገር
- D. ቁመናንና አለባበስን አስተካክሎ መቅረብ

40. ከሚከተሉት ውስጥ ትክክለኛ ስርአተ-ነጥብ የያዘውን አማራጭ የቱ ነው?

- A. « ወቸው ጉድ! ብለህ ብለህ ከትምህርት ቤት ትቀር::»አሉ::
- B. «ወቸው ጉድ! ብለህ ብለህ ከትምህርት ቤት ትቀር?»አሉ::
- C. «ወቸው ጉድ! ብለህ ብለህ ከትምህርት ቤት ትቀር፤»አሉ::
- D. «ወቸው፤ ጉድ! ብለህ ብለህ ከትምህርት ቤት ትቀር»አሉ::

41. ጥሪ በተደረገላቸው መሰረት ዘመነ\_\_\_\_\_ ለምለምና ዘቢባ መጥተዋል\_\_\_\_\_ የቀሩት ጥሪ ተደረገላቸው ግን እስካሁን ያሉበትን አላሳወቁም። በሚለው አረፍተ ነገር ውስጥ ሊገባ የሚችለው ትክክለኛ ስርዓተ ነጥብ ከተዘረዘሩት አማራጮች ውስጥ የቱ ነው?

- |            |           |
|------------|-----------|
| A. ፤ እና :  | C. ::እና : |
| B. ፤ እና :: | D. ፤እና ፤  |

42. ከዚህ በታች ተዘበራርቀው የተቀመጡትን አረፍተ ነገሮች ትክክለኛ የሃሳብ ቅደም ተከተል ያለው አንቀጽ ለማስገኘት እንዴት መሆን አለበት?

1. ጓደኛዩ ያኔ የስድስተኛ ክፍል ተማሪ ነበረች
2. በትንሹም ቢሆን የልጅነት ትውስታዎቹ አሉ
3. ተወልዳ ያደገችሁ እዚሁ ከተማ ውስጥ ሲሆን አፈሩ ይቅለልላትና በጣም ነበር የምወዳት
4. ድንገት የመሞቷን ዜና ስለማ ራሴን ስቼ ወድቄ እንደነበር ሰዎች ነግረውኛል።

A. 3፣2፣1,4

C. 3፣4፣2፣1

B. 3፣1፣4፣1

D. 1፣3፣2፣4

43. ዮናታን ለኑሮው ተግቶ ይሰራል \_\_\_\_\_ ኑሮን ማሸነፍ አልቻለም። በባዶ ቦታው መግባት ያለበት አያያዥ ቃል የትኛው ነው?

A. በመሆኑም

C. ስለዚህ

B. ነገር ግን

D. ስለሆነም

44. የሰው ልጅ ሰብአዊ እንስሳ ነው፤ \_\_\_\_\_ ለምግብ፣ ለልብስ፣ \_\_\_\_\_ ለኑሮ መሰረታዊ ነገሩን ለማሟላት ብዙ ገንዘብ ያስፈልገዋል። በባዶ ቦታው መግባት ያለበት አያያዥ ቃል የትኛው ነው?

A. ስለዚህ፣ እንዲሁም

C. በመሆኑም፣ እንዲሁም

B. እንዲሁም፣ ሆኖም

D. ነገር ግን፣በተጨማሪም

45. ከሚከተሉት ውስጥ የውይይት አቀራረብ መመሪያ ያልሆነው የትኛው ነው?

A. የውይይቱን ጭብጥ በቅደም ተከተል ማቅረብ

B. በተቻለ መጠን ተደራሲያንን በአገላለፅ ማርካት

C. ውይይት ፍሬያማ እንዳይሆን ጥረት ማድረግ

D. ተደራሲያንን በጥሞናና በሥነ-ስርዓት ማመስገን

መመሪያ አምስት :- ከተራ ቁጥር46 እስከ 60 ድረስ ያሉት ጥያቄዎች የተለያዩ ስነጽሑፋዊ ርዕሰ ጉዳዮች ላይ መሰረት አድርገው የተዘጋጁ ናቸው። መጠይቆችን በጥሞና በማንበብ እደየአጠያቂቸው ትክክለኛውን መልስ በመምረጥ

46. ከሚከተሉት አማራጮች አንዱ በአጭር ልቦለድ ውስጥ የማይካተት ነው?

- A. ብዙ ገፅ-ባህሪያትን ያሳትፋል
- C. ቅርጹ ውስን ነው
- B. ነጠላ መልዕክት ያስተላልፋል
- D. መቼቱ ጠባብ ነው

47. የአጭር ልቦለድ ባህሪ ያልሆነው ከሚከተሉት አማራጮች መካከል የቱ ነው።

- A. ነጠላ ውጤት
- C. ቁጥብነት
- B. ጥድፊያ
- D. ሰፊ መቼት

48. የሐረግ አይነቶችን ከመለየት አንጻር በሀረግ ውስጥ አይቀራው አካል የሚባለው ተዋቃሪ ከሚከተሉት ውስጥ የትኛው ነው

- A አጎላማሽ
- C. ጠቋሚ
- B. መሪ
- D. ተመሪ

49. ከሚከተሉት ውስጥ ከቋንቋ መዋቅር አንዱ ሲሆን አንድ ሃሳብን ብቻ በያዙ አረፍተ ነገሮች ቅንጅት አማካኝነት የሚመሰረት ነው።

- A. ቃል
- C. ዐረፍተ ነገር
- B. ሀረግ
- D. አንቀጽ

50. ቀጥሎ ስለ ቃላዊ ግጥም ትክክል ያልሆነው የሆነው የቱ ነው?

- A. ማህበራዊ አጋጣሚዎችን ማህበራዊ አውድን መነሻ የሚያደርግ ነው
- B. በሰለጠነውም ባልሰለጠነውም ማህበረሰብ ውስጥ የሚገኝ ነው
- C. የሕይወታችንን መልኮች የማያንጸባርቅ ዘርፍ ነው
- D. ከትውልድ ወደትውልድ በጽሑፍ የሚተላለፍ ነው።

51. በቃላዊ ግጥም ውስጥ ስለ ቡሄ በሉ የግጥም አይነት ትክክል የሆነው ከሚከተሉት ውስጥ የቱ ነው?

- A. በስንኝ ከሶስት እስከ አምስት ቀለሞች መያዙ
- B. በስንኝ ከአምስት እስከ ዘጠኝ ቀለሞች መያዙ
- C. በስንኝ ከሶስት እስከ ስድስት ቀለሞች መያዙ6
- D. በስንኝ ከሶስት እስከ ሰባት ቀለሞች መያዙ

52. ከሚከተሉት ውስጥ በቃላዊ ግጥሞች ውስጥ የማይካተተው የቱ ነው?

- |             |             |
|-------------|-------------|
| A. የሰርግ ዘፈን | C. የለቅሶ(ሙሾ) |
| B. ልቦለድ     | D. የልጆች ጨዋታ |

53. ሰርቼ ሰርቼ አዳራሽ ከእልፍኝ

በማለቂያው ጊዜ ላፈርሰው ሆንኩኝ።

በዚህ ቅኔ ውስጥ ህበረ ቃሉ የቱ ነው?

- |          |           |
|----------|-----------|
| A. ላፈርሰው | C. በማለቂያው |
| B. ሆንኩኝ  | D. ጊዜ     |

54. ከቀረበው ቅኔ ውስጥ ወርቅ /ድብቅ ፍቺ/ የሆነውን መልስ ምረጡ።

ያቺን ቀጭን ኩታ ሆዴ እየውደዳት፤

አላዋቂ ሰፊ ባላጨማደዳት።

- A. ለብስ ሰፊው የሴትየዋ ባል ነው
- B. ሰፊ ቤት መኖሩ መልካም ነው
- C. ሴትየዋን የትዳር ጓደኛዋ አጎሳቆላት
- D. ኩታውን የሚያውቅ ሰፊ አጨማዳደው

55. ከሚከተሉት የሐረግ አይነት ውስጥ መሪው ቀኝ ወይምግራ ሊሆን የሚችለው የትኛው ነው

- |            |                |
|------------|----------------|
| A. ስማዊ ሐረግ | C. ቅፅላዊ ሐረግ    |
| B. ግላዊ ሐረግ | D. መስተዋድዳዊ ሐረግ |

56. አምና ብጣይቅሽ ልጅ ነው ብለሽኛል

ዘንድሮ በተራሽ \_\_\_\_\_

የዚህን ቃላዊ የፍቅር ግጥም ሊያሟላ የሚችለው ቃል ከሚከተሉት

አማራጮች ውስጥ የቱ ነው?

- |              |              |
|--------------|--------------|
| A. ተኩራርተሽብኛል | C. ወፋፍረሽብኛል  |
| B. አርጅተሽብኛል  | D. ተዝናንተሽብኛል |

57. አንድ የህይወት ታሪክ ሲጻፍ በዋናነት መነሳት ያለብን ቁምነገር ምንድን ነው?

- |              |               |
|--------------|---------------|
| A. ፈጠራዊ ሃሳብን | C. እውነታዊ መረጃን |
| B. ገጠመኝን     | D. በመጠያየቅ ብቻ  |



58. በሁለቱም አይነት የህይወት ታሪክ ሲጻፍ መከተል ካለብንዋናዋና መመሪያዎች ውስጥ የማይካተተው የቱ ነው?

- A. የትውልድ ቦታ እና ዘመን
- B. እኩይ ተግባር
- C. የቤተሰብ ሁኔታ
- D. አበርክቶ

መመሪያ ስድስት :- ተራ ቁጥር 59 እና 60 የንባብ አነባበብ ደረጃዎችን መሰረት ተደርጎ የተዘጋጁ ናቸው። መጠይቆችን በጥሞና በማንበብ እደየአጠያቂቸው ትክክለኛውን መልስ በመምረጥ

59. አንድን ንባብ ከማንበባችን በፊት ቅድመ ንባብ ተግባራትን መተግበር አለብን። ስለሆነም ከሚከተሉት የቅድመ ንባብ ተግባር ያልሆነው ከቀረቡት አማራጮች ውስጥ የቱ ነው?

- A. ያለፈውን ማስታወስ
- B. ርዕስ ጉዳዩን መተዋወቅ
- C. ክርዕስ ጉዳዩ ጋር ያለን ዝምድና መፈተሽ
- D. ስለርዕስ ጉዳዩ መገመት

60. ከንባብ ደረጃዎች ውስጥ አንዱ አንብቦ መረዳት ነው። አንብቦ መረዳት ከሚከተሉት አማራጮች ውስጥ በትክክል የሚገልጸው የትኛው ነው?

- A. በተሰጠው የጊዜ ገደብ አንብቦ ማጠናቀቅ
- B. የተሰጠውን ጽሑፍ በፍጥነት ማንበብ
- C. ጽሑፉ የሚያስተላልፈውን መልዕክት ተረድቶ መግለጽ
- D. የተሰጠውን ጽሑፍ በማስታዎቻ ደብተር መገልበጥ